

"Xilaskarımıza səs verdik"

Keçmiş məcburi köçkünlərin seçimi Qalib Lider İlham Əliyev idi

Zaman 2020-ci il mayın 28-i, məkan "Qobu Park-3" yaşayış kompleksi...

Daha minlərlə keçmiş məcburi köçkünə yeni evlərinin açarlarını təqdim edən dövlət başçısı İlham Əliyev onilliklərdir vətən həsrəti çəkən bu insanlara tezliklə yurdlarına qayıdacaqlarının və bundan da gözəl ev-əşiklərə sahib olacaqlarının müjdəsini verir...

Zaman 2024-cü il fevralın 7-si, məkan "Qobu Park-3" yaşayış kompleksi...

Minlərlə keçmiş məcburi köçkün Qarabağ və Şərqi Zəngəzuru azad edən, Azərbaycanın suverenliyini bərpa edən, Vətəni bütövləşdirən layiqli Prezidentinə səs vermək üçün seçki məntəqələrinə axın edir...

"Xilaskarımıza səs verdik"

Qobuda məskunlaşmış keçmiş məcburi köçkünlərin seçimi Qalib Lider İlham Əliyev idi

Zaman 2020-ci il mayın 28-i, məkan "Qobu Park-3" yaşayış kompleksi...

Daha minlərlə keçmiş məcburi köçkünü yeni evlərinin açarlarını təqdim edən dövlət başçısı İlham Əliyev onilliklərdir vətən həsrəti çəkən bu insanlara tezliklə yurdlarına qayıdacaqlarının və bundan da gözəl ev-əşiklərə sahib olacaqlarının müjdəsini verir...

Zaman 2024-cü il fevralın 7-si, məkan "Qobu Park-3" yaşayış kompleksi...

Minlərlə keçmiş məcburi köçkün Qarabağ və Şərqi Zəngəzuru azad edən, Azərbaycanın suverenliyini bərpa edən, Vətəni bütövləşdirən layiqli Prezidentinə səs vermək üçün seçki məntəqələrinə axın edir...

Onları vətəndə qəribçilikdən qurtararaq dədə-baba yurdlarına qovuşduran Qalib Liderə minnətdarlığını bir daha ifadə etmək istəyirlər...

"O, bizim ömürlük Prezidentimizdir"

"Keçmiş məcburi köçkünlərin yalnız bir Prezidenti var - xilaskar İlham Əliyev. O, bizim ömürlük Prezidentimizdir. Hələ Vətən müharibəsi zamanından hamımız səsimizi Qalib Liderimizə vermişik. Bizi vətən həsrətindən qurtaran da, yenidən o yurdlara qaytaran da Müzəffər Sərkərdəmiz İlham Əliyevdir. Ona görə də biz xilaskarımıza səs verdik" - "Qobu park -3" yaşayış kompleksində yerləşən 118 sayılı Ağdam Seçki Dairəsinin 53 sayılı məntəqəsində seçici 84 yaşlı Əli Məmmədov söylədi bu sözləri...

Fevralın 7-də səhər tezdən böyük həvəslə prezident seçkilərində səs vermək üçün bu məntəqəyə gələn yaşlı seçici sözlərinə onu da əlavə etdi ki, illərdir arzusu ilə yaşadığı bu xoşbəxt günlərə görə Qalib Lider İlham Əliyevə ömür boyu duaçı olacaq: "Tezliklə mən də həsrət qaldığım Ağdamıma qovuşacam. Şükür Allaha, bu gün də elə bir fürsət yaranı ki, səs verərək xalqın vətənpərvər oğlu İlham Əliyevə minnətdarlığımı bildirə bildim".

Bu seçkinin bir başqa əhvalı var






7 fevral 2024-cü il - prezident seçkilərinə qədər də ölkəmizdə xeyli sayda seçki keçirilmişdi, amma ötən gün bütün Azərbaycanda yaşanan seçki fəallığına, ruh yüksəkliyinə, şadlıq əhvalına heç zaman rast gəlməmişdik.

Azərbaycan xalqı olaraq şahidlik etdiyimiz budəfəki seçki ayrı əhvalda, özgə təmtəraqda idi. Ələlxüsus da keçmiş məcburi köçkünlərin səs verdiyi seçki məntəqələrində...

Seçki prosesini izlədiyimiz 118 sayılı Ağdam Seçki Dairəsinin 53 sayılı məntəqəsində də keçmiş məcburi köçkünlərdən ibarət seçicilərin hamısında Vətənin azadlığının qürur hissi, sevincdən doğan göz yaşları vardı...

Yaşından, cinsindən asılı olmayaraq seçkilərə gələn keçmiş məcburi köçkünlərin hər biri torpaqlarını işğaldan azad edən, o yerləri yenidən quraraq qayıdış həyata keçirən Qalib Lider İlham Əliyevə minnətdarlıqlarını bildirir, qazilərimize şəfa diləyir, vətənin azadlığı uğrunda canından keçən şəhidlərimizə dualar edirdilər...

"Ötən illər ərzində çox əziyyətlər çəksək də, heç zaman ürəyimizdə yurduмуza dönməyimizə ümid sönmədi. Bu inamı bizə Müzəffər Liderimiz İlham Əliyev verdi, hər zaman torpaqlarımızın mütləq azad ediləcəyini söylədi. Budur, artıq bütün rayonlarımız, həmçinin Ağdam azaddır. Bundan böyük xoşbəxtlik olarmı?! Mən də öz səsimi bütün keçmiş məcburi köçkünlərə bu xoşbəxtliyi yaşadan cənab İlham Əliyevə verdim", - deyərək ağrı-acılı günləri, eləcə də qələbənin, Ağdamın azadlığının ver-



Öyrənirik ki, bu məntəqədə 1460 seçici var. Ən yaşlı seçici 82 yaşındadır. 2005-ci il təvəllüdü isə bir neçə seçici var. Məntəqə seçki komissiyasının sədri Rüksarə Adıgözəlova söylədi ki, burada seçicilərin rahat şəkildə səs vermələri üçün hər cür şərait yaradılıb.

YAP-ın müşahidəçisi Almaz Axundova söylədi ki, seçicilər çox həvəslə məntəqəyə gəlib səs verirlər: "Hamısı da ölkəmizə, xalqımıza, Qalib Lider İlham Əliyevə dua edərək, "xalqımız, millətimize üçün xeyirli olsun" deyərək bülleteni seçki qutusuna atırlar. Əvvəllər də bir çox seçkidə müşahidəçi olmuşam, amma bu seçki tamamilə fərqli keçir. İnsanlar böyük ruh yüksəkliyi ilə gəlib səs verirlər. Hətta indicə bir qadın hamıya şirinlik kimi konfet payladı. Şükür Allaha ki, bu xoş günləri görməyi xalqımıza nəşib etdi".

70 yaşlı Leyli Hüseynova Füzuli rayonunun Qaxaxlar kəndindəndir. Bizimlə söhbətində gözləri yaşla dolan Leyli nənə söylədi ki, bunlar hamısı sevincdəndir: "Allah cənab İlham Əliyevə uzun ömür versin. O, torpaqlarımızı alıb bizə qaytardı. Bilirdim ki, bir gün o yerləri mütləq azad edəcəyik, ancaq o günləri özümün görəcəyimə heç gümanım yox idi. Amma qismətimdə bu xoşbəxtliyi yaşamaq da varmış. Çox tələsirəm ki, öz kəndimə, Füzuliyə qayıdım. İndi də torpaqlarımızı alan, el-obamızı yurda qaytaran, Ulu Öndərimizin layiqli davamçısı İlham Əliyevə səs verəcəm".

Füzuli rayon sakini Qaraxova Lətifə söylədi ki, o da, digər ailə üzvləri də Qalib Lider İlham Əliyevə səs verib: "O, hər zaman bizə qol-qanad gərdi. Torpaqlarımızı azad etdi, məcburi köçkün sözünü üzümüzə götürdü. Qalib Lider İlham Əliyevdən başqa kimə səs verməliyik ki?! Ona ömür boyu minnətdar olacağıq".

"Füzulidən çıxanda 30 yaşım var idi. İndi 61 yaşım var və nəvələrimlə birgə ora qayıdacam. Bilirsiniz, yaşlandıqca torpaq adamı daha çox çəkir özünə. Biz hər zaman dövlətimizin qayğısını hiss etmişik, cənab İlham Əliyev həmişə arxa-dayağımız olub. Bizə ev də verib, işlə də təmin edib. İndi də azad etdiyi vətənimizdə qurub yaradır, bizi hər cür şəraitlə təmin edir. Bütün bu möcüzəyə bərabər işləri gerçəkləşdirən xilaskarımız İlham Əliyevə səs verdik", - deyir Füzuli sakini Umudvar Hüseynov.

Parlaq gələcəyə səs verilən tarixi gün

2024-cü il fevralın 7-də keçirilən prezident seçkiləri, sözün həqiqi mənasında, Şuşa, Xankəndi qələbələrini təntənəsini növbəti dəfə yaşadığımız daha bir tarixi günə çevrilərək salnamələrimizə parlaq hərfərlə yazıldı.

Fevralın 7-də Azərbaycan xalqı müstəqillik tarixində ilk dəfə olaraq qalib ölkənin qalib vətəndaşları kimi səs verdi. Eləcə də illərdən sonra Ağdərədə, Kəlbəcərdə, Laçında, Şuşada, Ağdamda, Füzulidə, Qubadlıda, Zəngilanda, Cəbrayılda, Xocavənddə, Xocalıda, Xankəndidə - Qarabağ və Şərqi Zəngəzurdə Zəfər seçkisinin qururu yaşandı.

Yurduumuzun dörd bir yanında bayram əhvalı ilə, Zəfər seçkisinə qatılan Azərbaycan xalqı uğurlu gələcəyinə, işiqlı sabahlarına səs verdi.

"Qobu park-3" yaşayış kompleksində yerləşən seçki məntəqələrinə gəncindən tutmuş yaşlısına qədər axın-axın üz tutan keçmiş məcburi köçkünlər də qürurla xalqımıza ardarda böyük Zəfərlər ərməğan edən, suverenliyimizi bərpa edən, vətənimizi bütövləşdirən, onları illərdir həsrət qaldıqları torpaqlarına qaytaran layiqli namizədə - Qarabağ və Şərqi Zəngəzurun Zəfər Komandanına, Bayraqdara, qalib xalqın, Qalib sərkərdəsinə səs verdiklərini böyük fəxr və inam hissi ilə söylədilər...

*Yasəmən MUSAYEVA,
İlham BABAYEV (foto),
"Azərbaycan"*

